

បញ្ហាការបំបាត់គ្រោះអាក្រក់

និយាយពីការបំបាត់គ្រោះអាក្រក់ នៅប្រទេសជប៉ុនក៏មានដែរ ។ ប៉ុន្តែពេលនេះគឺ
និយាយពីការ បំបាត់គ្រោះអាក្រក់នៅកម្ពុជា ។

ជនជាតិខ្មែររស់នៅរាល់ថ្ងៃពេលខ្លះមានបញ្ហាអាក្រក់កើតឡើង គេទៅវត្តចង់អោយ
លោកសង្ឃជួយបំបាត់អោយ ។ ពេលខ្លះគេនិមន្តព្រះសង្ឃទៅផ្ទះរបស់គេ ហើយរៀបចំរបស់របរ
ផ្សេងៗ ធ្វើការបោសសំអាតបំបាត់បញ្ហាអាក្រក់ចេញជាពិធីធំ ។ ប៉ុន្តែមានរបស់របរផ្សេងៗច្រើនគឺ
ត្រូវការចំណាយលុយច្រើន ។ អ្នកមិនសូវមានលុយរៀបចំតែរបស់របរបន្តិចបន្តួចប៉ុណ្ណោះ ។ ការ
និមន្តព្រះសង្ឃទៅផ្ទះធ្វើពិធីនេះភាសាខ្មែរគេហៅថា « ពិធីសូត្រវិដោះគ្រោះ » ។ ចំនែកឯ
ព្រះសង្ឃសូត្រធម៌តាមសាសនាព្រះពុទ្ធវិប្បាហ្មណ៍សាសនា ហើយស្រោចទឹកអោយមនុស្ស នៅឯវត្ត
នោះគេហៅថា « ពិធីស្រោចទឹក » ។

តើពេលណាគេធ្វើពិធីបោសសំអាតបំបាត់គ្រោះអាក្រក់ ?

ជនជាតិខ្មែរនៅពេលខ្លះដែលគេមាន

យល់សប្តិអាក្រក់គេមានជំនឿថាមានរឿងអាក្រក់នឹងកើតមានឡើង ។

ដូច្នេះដើម្បីកុំអោយកើតមាន រឿងអាក្រក់គេក៏ធ្វើពិធីនេះឡើង ។

ពេលខ្លះបញ្ហាអាក្រក់បានកើតឡើងមានទៅហើយ ។ ប៉ុន្តែ

ដើម្បីកុំអោយកើតមានរឿងអាក្រក់ថ្មីផ្សេងៗទៀតក៏គេធ្វើពិធីនេះ ។ ពេលមានរឿងរ៉ាវអាក្រក់ច្រើន

គេនិយាយថា « រាសីដាក់ » រឺ « យីអ៊ុនដាក់ » ។ ពេលខ្លះបញ្ហាអាក្រក់មិនទាន់កើត

ឡើងទេហើយក៏មិនទាន់មានយល់សុបិន្តអាក្រក់ដែរ ប៉ុន្តែត្រូវទាយអំពីជោគវាសនា បញ្ហាក្នុងអនាគត

និយាយទាយថា « អ្នកនឹងមានរឿងរ៉ាវអាក្រក់ក្នុងអាទិត្យក្រោយ រឺខែក្រោយ រឺក្នុងឆ្នាំនេះជាដើម »

ក៏គេធ្វើការបំបាត់គ្រោះនេះដែរ ។

តើក្រោយពេលធ្វើពិធីបំបាត់គ្រោះនេះហើយ មនុស្សទាំងឡាយមានសុវត្ថិភាពប្រែជាបានសុខ
ស្រួលរឺទេ?

ពេលខ្លះគេក៏ប្រែជាសុខស្រួល ។ ពេលខ្លះគេក៏មានបញ្ហាអាក្រក់កើតឡើង។

យើងមិនដឹងពិត ប្រាកដថាយ៉ាងណាបានឡើយ។ ប៉ុន្តែជនជាតិខ្មែរ

មនុស្សនៅកម្ពុជាធ្វើពិធីនេះភាគច្រើនប៉ុន្តែមិនមែន ទាំងអស់គ្នាទេ។

នេះក៏ជាទំនៀមទំលាប់មួយដែលពិធីនេះរួមបញ្ចូលទាំងសាសនាព្រាហ្មណ៍ និងទំនៀម
ទំលាប់របស់ខ្មែរជំនាន់ដើមទាំងពីយូរមកហើយ ។

ប៉ុន្តែពេលមានពិធីនេះក៏មានសាសនាព្រះពុទ្ធផងដែរ ដោយព្រះសង្ឃជាអ្នកធ្វើពិធីអោយមនុស្សទូទៅ។
ពិធីកំចាត់បំបាត់បញ្ហាអាក្រក់នេះក៏ជាចំណែកមួយរបស់ ទំនៀមទំលាប់ដែលជាមែកធាងនៃវប្បធម៌ខ្មែរ ។
បើសិនជាទំនៀមទំលាប់នេះត្រូវបាត់បង់ទៅគឺជារឿង គួរអោយស្តាយ។